

સંતભગવંત સાહેબજી સંગે, દિવ્ય નવયુગ આરંભે

**બ્રહ્મજ્યોતિથી વિશ્વસમસ્તમાં પ્રસરેલી ભક્તિભાવની દીપજ્યોતિ**



**બ્રહ્મજ્યોતિમાં પ્રકાશપર્વોના દિવ્ય શુભારંભ**



વિ.સં. ૨૦૧૬નું વર્ષ સૌ સંતો-ભક્તો માટે અનેક રીતે વૈવિધ્યસભર રહ્યું અને એ જ રીતે આ વર્ષે દીપોત્સવીનાં પ્રકાશપર્વો પણ નૂતન પદ્ધતિથી આયોજાયાં ને ઉજવાયાં. વિશ્વવ્યાપી કોરોના મહામારીના કારણે સરકારી સૂચનાઓનાં સંપૂર્ણ પાલન સાથે તપોભૂમિ બ્રહ્મજ્યોતિ, મોગરીથી ઓનલાઈન માધ્યમથી આ પર્વો ઉજવાયાં અને ઉજવણી અત્યંત ઐતિહાસિક બની રહી.

શ્રી નૂતન મંદિરજી અને આખા પરિસરને સંતો અને યુવાન સ્વયંસેવકોએ રોશની, રંગ અને ક્વાત્મકતાથી સજાવી દીધાં. પર્વોના શુભારંભથી લઈને વિવિધ ઉજવણી માટેની સઘળી વ્યવસ્થા સંતભગવંત સાહેબજીનાં દિવ્ય માર્ગદર્શન અનુસાર સુંદર રીતે સંપન્ન થઈ. અનુપમ મિશનનાં દેશ અને પરદેશનાં મંદિરો, તમામ મુખ્ય કેન્દ્રો, પ્રદેશો અને મંડળોના સૌ સંતો-ભક્તો સામૂહિક ઉજવણી કરી શકે તેવાં દિવ્ય આયોજન થયાં.



તપોભૂમિ બ્રહ્મજ્યોતિ પર પ્રકાશપર્વોના દિવ્ય શુભારંભે અક્ષરમહોલમાં સંતભગવંત સાહેબજી અને સદ્ગુરુ સંતોનાં દિવ્ય દર્શન-આશીર્દાન



૧૨ નવેમ્બર, ગુરુવાર-વાઘબારસના રોજ પારમિતા સભાખંડમાં શ્રી ઠાકોરજી સમક્ષ સંતભગવંત સાહેબજી મહારાજ અને સદ્ગુરુ સંતોના સાંનિધ્યમાં અક્ષરનિવાસી સાધુ પૂ. ગોવિંદદાસજીની ત્રયોદશીની મહાપૂજા સંપન્ન થઈ. સંતભગવંત સાહેબજી શ્રી મંદિરજીમાં રાજભોગ આરતી અર્પણ કરવા અને શ્રી મંદિરજીના નીચલા મળલા- 'અક્ષરમહોલ'માં દર્શન કરવા પધાર્યા. અહીં સાંજે ધનાર દીપોત્સવી ઉદ્ઘાટન માટેની સઘળી વ્યવસ્થા નિહાળી સાહેબદાદાએ પ્રસન્નતા દર્શાવી તેમજ સદ્ગુરુ સંતો પાસે 'પૂજાનાં પાન', નૂતન કેલેન્ડરની પૂજનવિધિ કરાવી. સાહેબજી મધ્યમાં નિજ આસને બિરાજમાન થયા અને એકાએક સાહેબજીના સ્વમુખે દીપાવલીના શુભ પ્રારંભે સૌનું શુભ ધાય, સૌને નિરામય સ્વાસ્થ્ય પ્રાપ્ત ધાય તેવાં અદ્ભુત પ્રાર્થના- આશીર્વાદ વહ્યાં. સાહેબદાદાની આજ્ઞાથી સદ્ગુરુ સંતો પૂ. અચ્ચિનદાદા અને પૂ. શાંતિદાદાએ પણ આશીર્વાદ પાઠવ્યા. અંતે સૌએ ભેગા મળી મંત્રપુષ્પાંજલિ અર્પણ કરી. વિશેષમાં, સાહેબદાદાએ દીપાવલીનાં પર્વો સર્વત્ર પ્રકાશ પાથરે અને કોરોનાકાળ વિદાય લે તેવી પ્રભુ સમક્ષ ભાવપૂર્વક પ્રાર્થના કરી, ધૂન કરાવી.

સાંજે પ્રકાશપર્વોના શુભારંભ પૂજાનાં પાન, કેલેન્ડર અને શ્રી વહીઓનાં પ્રતીકાત્મક પૂજન કરી તથા દીપ પ્રગટાવી થયા. અક્ષરમહોલમાં સુંદર સુશોભન થયાં હતાં અને અદ્ભુત વ્યવસ્થાઓ ગોઠવાઈ હતી, જેનાં દર્શન અલૌકિક સુખ પ્રદાન કરી રહ્યાં હતાં. સદ્ગુરુ સંતો, વડીલ સંતોની દિવ્ય ઉપસ્થિતિમાં સાધુ પૂ. ઉત્પલદાસજી, સાધુ પૂ. રાજુદાસજી, સાધુ પૂ. અશોકદાસજી તથા અનુપમ સૂરવૃંદના યુવાન સંતો અને ભક્તોએ અત્યંત ભાવવાહી શૈલીમાં સંપૂર્ણ પૂજાવિધિ કરાવી. સાધુ પૂ. પંકજદાસજીનો પ્રાગટ્યદિન હોવાથી તેઓએ તથા સાધુ પૂ. પીટરદાસજીએ દીપપ્રાગટ્ય કર્યું ત્યારે મંત્રોચ્ચાર ગુંજી ઊઠયા. સાધુ પૂ. રમેશદાસજી, પૂ. ઘનશ્યામદાસજી બિરલા આદિ વડીલ સંતોએ પૂજનવિધિ કરી. સદ્ગુરુ સંતો પૂ. શાંતિદાદા, પૂ. રતિદાદા, પૂ. હર્ષદદાદા તેમજ પૂ. મનોજદાસજીએ પુષ્પાંજલિ તથા આરતી અર્પણ કર્યાં. સદ્ગુરુ સંત પૂ. શાંતિદાદાએ રૂડા આશીર્વાદ અર્પણ કરી પ્રગટ અને પ્રત્યક્ષની નિષ્ઠા સૌને દૃઢ થઈ જાય તેવી પ્રકાશ પર્વોના મંગલ પ્રારંભે શ્રી પ્રભુચરણે, શ્રી ગુરુચરણે મંગલ પ્રાર્થનાઓ ધરી. આ ઉદ્ઘાટન વિધિમાં દેશ-પરદેશના સંતો અને ભક્તો યુટ્યૂબના માધ્યમથી જોડાયા અને દિવ્ય દર્શન તથા આશીર્વાદનો લહાવો માણી આનંદ-ભક્તિમાં ગરકાવ થયા. ◆



પ્રકાશપર્વોના દિવ્ય શુભારંભ પ્રસંગે સદ્ગુરુ સંતો દ્વારા પૂજાનાં પાન, કેલેન્ડર અને શ્રી વહીઓનાં પૂજન તથા આરતી અર્પણ



## દિવાળીના પાવન પરવે શ્રી લક્ષ્મીપૂજન અને શ્રી શારદાપૂજન

૧૪મી નવેમ્બરનો દિવાળીનો દિવસ અત્યંત દિવ્યતાથી સભર રહ્યો. કોરોના મહામારીના લીધે આ વર્ષે સૌ ભક્તોએ ડિજિટલ માધ્યમથી જોડાઈ પોતપોતાના ઘરે શ્રી લક્ષ્મી પૂજન-શ્રી સરસ્વતી પૂજનની વિધિ કરી. આ માટે બ્રહ્મજ્યોતિ, મોગરીથી ઓનલાઈન માધ્યમથી સુંદર વ્યવસ્થા ગોઠવાઈ. આખી વિધિ સુંદર રીતે સંપન્ન થાય તે માટે અગાઉથી જ સંતોએ સુવ્યવસ્થિત આયોજનો કર્યા હતાં. પૂજા માટેની સામગ્રી અને પૂજા દરમિયાન રાખવાની કાળજી અંગેની સૂચના સૌ ભક્તોને મોકલી આપી હતી, જે મુજબ સૌ યજમાન ભક્તોને સુંદર તૈયારીઓ કરી હતી. ઘર મંદિરે શ્રી ઠાકોરજી સમક્ષ સંતોના ડિજિટલ સાંનિધ્યે અદ્ભુત પૂજન વિધિ સંપન્ન થઈ. પરિવાર સહિત પૂજાવિધિમાં સહભાગી બનવાનો ધન્યભાવ અત્યંત આનંદપ્રદ તો હતો જ, સાથે સાથે આવા દિવ્ય લાભ માટે સૌના હૃદયે કૃતાર્થભાવ પણ હતા.

દીપાવલીની મંગલ પ્રભાતે અનુપમ મિશન ઓસ્ટ્રેલિયા, ન્યૂઝીલેન્ડના ભક્તો અને યુ.એસ.એ. તથા કેનેડાના પશ્ચિમ વિભાગના ભક્તોએ યુટ્યૂબના માધ્યમથી અનુપમ સૂરવંદ સાથે લાઈવ જોડાઈને શ્રી લક્ષ્મીપૂજન-શ્રી શારદાપૂજન વિધિ કરી. બ્રહ્મજ્યોતિ ખાતે બ્રહ્મમહોલમાં સંતોના દિવ્ય સાંનિધ્યે પ્રતિનિધિ સ્વરૂપે સ્થાનિક બે યુગલો નિકેતાબહેન-મિતેશભાઈ અને તૃમિબહેન-પુલિનભાઈ યજમાન પદે બિરાજમાન થયાં. વિધિના પ્રારંભે સદ્ગુરુ સંત પૂજ્ય શાંતિદાદાએ આશીર્વાદરૂપે માહાત્મ્ય સાથે પૂજા કરવાની શીખ આપી. ત્યારબાદ, સૌ ભક્તોએ અત્યંત ભાવથી વિધિવત્ સમગ્ર પૂજા કરી. હાલમાં ઉપાસના ધામ, અમદાવાદ બિરાજતા સદ્ગુરુ સંત પૂ. અશ્વિનદાદાએ આશીર્વાદ અર્પણ કર્યાં. સંતભગવંત સાહેબદાદાએ રૂડો સંકલ્પ આશીર્વાદરૂપે લખી મોકલાવ્યો, જેનાં સદ્ગુરુ સંત પૂ. મનોજદાસજી દ્વારા પઠન થયાં. આમ, સવારે પ્રથમ સત્રમાં સંપૂર્ણ ભક્તિભાવ સાથે પૂજાવિધિ સંપન્ન થઈ.

સાંજે અનુપમ મિશનનાં ભારતનાં તમામ મંડળોના સૌ ભક્તો, યુ.કે., યુરોપ અને અમેરિકા, કેનેડાના પૂર્વ વિભાગના સૌ ભક્તોએ પણ યુટ્યૂબના માધ્યમથી અનુપમ સૂરવંદ સાથે લાઈવ જોડાઈ પૂજાવિધિનો લાભ લીધો. પ્રથમ સદ્ગુરુ સંત પૂ. મનોજદાસજીએ પૂજામહાત્મ્ય સમજાવી આશીર્વાદ પ્રદાન કર્યાં. બાહ્ય સમૃદ્ધિ અને વેપારના હિસાબ સાથે પ્રભુ સંબંધી આંતર સમૃદ્ધિ અને માહાત્મ્યની લેવડદેવડ કરવારૂપ હિસાબનું સરવૈયું કાઢી તેનાં જતન કરવા સમજ આપી. પ્રતિનિધિ સ્વરૂપે સાધુ પૂ. હરસુબદાસજી-સાધુ પૂ. ઘનશ્યાદાસજી બિરલા તથા સ્થાનિક યુવાન ગૃહસ્થ દિવ્યેશભાઈ-કૃણાલભાઈ યજમાન પદે બિરાજમાન થયા. શ્લોક, ધૂન, કીર્તન આદિ સંગાથે અદ્ભુત પૂજાવિધિ સંપન્ન થઈ. સંકલ્પનાં પઠન થયાં, પ્રાર્થનાઓ ધરવામાં આવી, આરતી અને થાળ અર્પણ થયાં. બ્રહ્મજ્યોતિથી પ્રગટેલો બ્રહ્મપ્રકાશ સૌના આત્મામાં પણ પ્રકાશ્યો. સદ્ગુરુ સંત પૂ. અશ્વિનદાદા અને સંતભગવંત સાહેબદાદાએ આશીર્વાદ પ્રદાન કર્યાં અને સૌને વિશેષ રીતે ભક્તિ અદા કરવા બદલ બિરદાવ્યાં. સૌની સુખાકારી માટે, સૌને નિરામય સુખ પ્રાપ્ત થાય તે માટે પ્રાર્થનાઓ કરી.

સવાર-સાંજ બંને પૂજાવિધિમાં સાધુ પૂ. ઉત્પલદાસજીએ પ્રમુખ આચાર્યપદે બિરાજી, પૂજાવિધિની સુંદર સમજણ આપીને સમગ્ર પૂજાવિધિ કરાવી સૌને અદ્ભુત લાભ આપ્યો. સાધુ પૂ. રાજુદાસજીએ બ્રહ્મમહોલમાં સુશોભન, પૂજાવ્યવસ્થા આદિ દ્વારા અદ્ભુત સેવા-ભક્તિ અર્પણ કરી. સાધુ પૂ. નીરવદાસજી તથા સાધુ પૂ. સૌમ્યદાસજીએ વિડિયો અને ઓડિયોનું ટેકનિકલ સંકલન સાધી સમગ્ર વિશ્વના ભક્તોને પૂજાવિધિમાં જોડી પ્રકાશપર્વોનો સુંદર લાભ અપાવ્યો. સૌની ભક્તિને વંદન !



શ્રી લક્ષ્મીપૂજન અને શ્રી શારદાપૂજન વિધિમાં બિરાજમાન આચાર્યો અને યજમાન સંતો-ભક્તો





**વિક્રમ સંવત ૨૦૭૬ની દીપોત્સવીના મંગલ પર્વે શ્રી લક્ષ્મીપૂજન તથા શ્રી શારદાપૂજના શુભ અવસરે સાહેબદાદાના આશીર્વાદ સંકલ્પ...**



સ્વામિશ્રીજી

શ્રી લક્ષ્મીપૂજન, શ્રી વહીપૂજન,  
દીપાવલી-૨૦૭૬

હજારો માઈલના અંતરે રહેવા છતાં પણ પ્રભુભક્તિમાં રત રહી સદાય સાથે જ રહો છો તેવી અનુભૂતિ કરાવી રહેલા દેશ-પરદેશમાં વસવાટ કરતા સૌ બહાલા અક્ષરમુક્તો...

દીપાવલી સાથે શરૂ થતા નવા વર્ષની શુભ શરૂઆતનાં આ મંગલપર્વોના અમ સૌ સંતો-ભક્તોના ભાવભર્યા જય શ્રી સ્વામિનારાયણ ! નૂતન વર્ષાભિનંદન !

કોરોના (કોવિડ-૧૯)ના કારણે વિશ્વ સમગ્રના માનવોનાં બજેટ ખોરવાઈ ગયાં છે. વિજ્ઞાન-ટેકનોલોજીની મદદથી સુખ-સુવિધાઓ ઊભી કરી તેમાં પોતાની રીતે રાચતા માનવને પ્રભુએ પોતાની મર્યાદાઓનું ભાન કરાવ્યું. આમાંથી હવે ઉગારનાર એક પ્રભુ જ છે તે જ્ઞાન થતાં માનવ પ્રભુભક્તિ તો કરતો જ હતો, પણ હવે પ્રભુબળે જીવતો થઈ રહ્યો છે તે આ વર્ષનું જમાપાસું છે. વિશ્વના માનવોનાં જીવન બદલાઈ રહ્યાં છે. આપણા સમૈયા-ઉત્સવોની પદ્ધતિ બદલાઈ ગઈ છે. તો પણ ડિજિટલ માધ્યમથી ઘરે બેઠાં બેઠાં પણ સહકુટુંબ જાણે મંદિરમાં જ છીએ તેવી અનુભૂતિ કરતા કરતા પ્રભુભક્તિનો હૈયામાં આનંદ માણી રહ્યા છીએ, તે કેવળ અને કેવળ આપણા પ્રભુની કૃપા જ છે !


સંવત-૨૦૭૬ના પૂરા થઈ રહેલ વર્ષના આ દીપાવલીના પર્વે શ્રી ઠાકોરજી-ગુણાતીત સંતોનાં સાંનિધ્યે પૂ. અશ્વિનભાઈ, પૂ. શાંતિભાઈ, સૌ સંતો-મુક્તોની હાજરીમાં આ મહાપૂજામાં દેશ-પરદેશમાં વસતા સૌ મુક્તો જોડાઈને શ્રી લક્ષ્મીપૂજન-શ્રી વહી કહેતાં ચોપડાપૂજન કરી રહ્યા છીએ, તેમાં હવે આ સંકલ્પ કરીએ...

હે શ્રી સ્વામિનારાયણ ભગવાન ! હે શ્રી ગુણાતીતાનંદ સ્વામીજી ! હે શ્રી ગોપાળાનંદ સ્વામીજી ! હે શ્રી ભગતજી મહારાજ ! હે શ્રી જાગા સ્વામીજી ! હે શ્રી કૃષ્ણજી અદાશ્રી ! હે શ્રી શાસ્ત્રીજી મહારાજશ્રી ! હે શ્રી ગુરુદેવ યોગીજી મહારાજશ્રી ! હે શ્રી કાકાજી-પપ્પાજી ! હે શ્રી પ્રમુખ સ્વામીજી ! હે શ્રી મહંત સ્વામીજી ! હે શ્રી હરિપ્રસાદ સ્વામીજી ! હે પ્રભુના સાકાર દિવ્ય સંત સ્વરૂપો !

આપ સાકાર છો, કર્તા-હર્તા છો. અમારા સૌના હેતકારી અને હિતકારી છો. સંતો દ્વારા પ્રગટ પ્રમાણ છો, મૂર્તિઓ દ્વારા પ્રગટ પ્રમાણ છો. તેમ માની આપના આશ્રિત સૌ ભક્તોની નિર્દોષભાવે સુહૃદભાવ રાખી સેવાની તક ચૂકીએ નહિ. સૌ સાથે હળીમળી ભક્તિમય બની આપની અંતરની પ્રસન્નતા રૂપી કમાણી દ્વારા આ વિપરીત સંજોગોમાં પણ આપની પરીક્ષામાં આપના જ બળે સારધાર પાર ઊતરવા રૂપી નફો નવા વર્ષના અમારા ચોપડામાં વધતો જ રહે. તે દ્વારા સદાય આનંદ, શાંતિ, સુખ, સમૃદ્ધિ ભક્તિ રૂપી શ્રી લક્ષ્મીજીની અઢળક પ્રાપ્તિ થતી રહો તેવી આ દીપાવલીના મહામંગલકારી દિવસે થઈ રહેલી આ મહાપૂજામાં અમ સૌ સંતો અને અક્ષરમુક્તોની આપના શ્રી ચરણોમાં પ્રાર્થનાઓ છે !

વિશેષ પ્રાર્થનાઓ છે કે, સમગ્ર વિશ્વ કોરોના સાથે કળિયુગના પ્રભાવમાંથી મુક્ત બને. સમગ્ર વિશ્વમાં આપનું જ એક સામ્રાજ્ય સ્થપાય. જેમાં સર્વ માનવો ભક્તિમય રહી પરમ પૂજ્ય યોગીબાપાના બ્રહ્મસૂત્ર પ્રમાણે સંપ, સુહૃદભાવ અને એકતા રાખી હળીમળીને જીવનનો ખરો આનંદ પ્રાપ્ત કરી કુટુંબે સહિત તન-મન અને આત્માથી ભક્તિ, શક્તિ, સમૃદ્ધિથી ઇલકાતા રહી

પરમ સુખિયા બની રહો તેવી આ દીપાવલીનાં પર્વો સાથે શરૂ થઈ રહેલા સંવત ૨૦૭૬ના નવા વર્ષની પ્રાર્થનાઓ છે ! સાથે અત્યારે જે સંતો અને અક્ષરમુક્તો સ્વસ્થ થયા છે અને સ્વસ્થ થઈ રહ્યા છે તેઓનું સ્વાસ્થ્ય સંપૂર્ણ નિરામય બને અને આપની અને સૌ અક્ષરમુક્તોની સેવામાં હૃદયના ભાવથી અખંડ જોડાયેલા રહે, સમર્પિત રહે તેવી પ્રાર્થના કરીએ છીએ ! અક્ષરરૂપ રહી અખંડ આપ પરબ્રહ્મ રૂપી જે ગુરુહરિમાં પ્રગટ મળ્યા છો તે મનાદાસ થઈ, તે મનાદાસના પણ દાસ થઈને જીવીએ તેવી પ્રાર્થના છે ! તે કૃપા કરી આપ સ્વીકારશો. તેનું બળ મેળવવા માટે 'શ્રી સ્વામિનારાયણ' મહામંત્રનો જાપ કરીએ છીએ. સ્વામિનારાયણ... સ્વામિનારાયણ... સ્વામિનારાયણ...





**વિક્રમ સંવત ૨૦૭૬ની દીપોત્સવીના મંગલ પર્વે શ્રી લક્ષ્મીપૂજન તથા શ્રી શારદાપૂજનના શુભ અવસરે સદ્ગુરુ પરમ પૂજ્ય શાંતિદાદાના હૃદયોદ્ગારો... પ્રાર્થના, સંકલ્પ અને આશીર્વાદરૂપે જીવવા માટે પ્રસાદ !**



‘અક્ષરરૂપ થવું છે... અને પરબ્રહ્મની સેવા કરવી છે.’  
 10 વર્ષના અક્ષરમુક્ત બાળકનો આ સંકલ્પ છે  
 નૂતન વર્ષે આપણો આ સંકલ્પ બની રહે.  
 વીતેલા વર્ષમાં મૂર્તિપ્રતિષ્ઠા ઉત્સવ માણ્યો  
 સૌએ ખૂબ સેવાઓ કરી પ્રભુને પ્રસન્ન કર્યા  
 સાહેબજીના વચને તન મન ધનથી સેવાઓ કરી  
 ઉત્સવમાં સૌ પધાર્યા ને જીવનભરની સ્મૃતિ લૂંટી  
 એકતા સુહૃદભાવનાં દર્શન કર્યા ને કરાવ્યાં  
 પ્રત્યક્ષના ઉપાસકો સૌએ ઉપાસના જીવી બતાવી  
 સાહેબજી પ્રગટ ને પ્રત્યક્ષ સ્વરૂપ છે તે માન્યું  
 તો તેમના વચને કુરબાની ધરી  
 ખમી નમી સૌનો મહિમા સમજી સેવાઓ કરી  
 ખમ્યા નમ્યા તો દાસત્વભાવ દૃઢ થયો  
 સંબંધનો મહિમા સમજ્યા તે સિદ્ધ થયું  
 સાહેબજીને રાજી કર્યા તે અહોભાવ થયો.  
 ભવ્ય મંદિરે દિવ્ય ઉપાસ્ય સ્વરૂપો બિરાજ્યાં  
 શ્રીજી સ્વામીનાં પ્રગટ સ્વરૂપો પણ પધરાવ્યાં  
 સાહેબજીની ગુણાતીત સ્થિતિનાં દર્શન કરી ધન્ય થયા  
 સંબંધવાળાં સૌ અમારાં તે જ્ઞાન સિદ્ધ થયું  
 સમગ્ર ગુણાતીત સમાજના મુક્તોએ જ્ઞાન જીવી બતાવ્યું  
 સાહેબજી અપરંપાર રાજી થયા ને આશિષ વરસાવી  
 ‘કોરોના’ મહામારી દેશમાં ને વિદેશમાં વ્યાપી  
 સૌ ભક્તોને ભગવાનને નજીકથી માણવાનો સમય મળ્યો  
 પ્રભુ પ્રભુસ્વરૂપો ને મુક્તોનો મહિમા સમજવા અવસર ગણ્યો  
 સાહેબજી ને સંતોના વચને ભક્તિમાં જોડાયાં  
 સભાઓ થઈ મહિમાગાન થયાં ને બળ મળ્યાં  
 ઉપાસનાની શુદ્ધિ સમજાઈ ને દૃઢતા થઈ  
 હવે સાહેબજીના સ્વરૂપને યથાર્થ ઓળખી લેવું છે

સાહેબજી-શ્રીજી સ્વામીના સૌના દાસ બની જવું છે  
 સાચા ગુણાતીત સેવક બની સૌની સેવા કરી લેવી છે  
 તેવા શુભ સંકલ્પો કરી અધ્યાત્મ જીવવા સંકલ્પ કર્યા  
 મહામારીને પ્રભુ પ્રેરિત માની પ્રભુનો કર્તાહર્તાભાવ સ્વીકાર્યો  
 પાંચ પાંચ સંતોએ દેહલીલા સંકેલી  
 સમગ્ર સમાજને દુઃખ જરૂર થયું... આંચકો લાગ્યો.  
 સૌએ જે જ્ઞાન લાધ્યું તેને અનુસરી ભજન-પ્રાર્થનાનો સહારો લીધો  
 તેવા સંતો માટે આર્થિક સેવાનો લાભ લીધો  
 સંતોની સ્મૃતિ કરી સૌના જીવનનો મહિમા સમજ્યા ને ગાયો  
 દુઃખદ પ્રસંગને સાધનાના ભાગ રૂપ સ્વીકાર્યો.  
 વિવિધ ઉત્સવો પણ સમયને ઓળખી ઊજવ્યા  
 શ્રી ઠાકોરજી અને સંતોનાં દર્શન માનસીમાં કરી સંતોષ માન્યો  
 સૌના હૈયે દર્શન કરી લેવા તાલાવેલી જાગી છે  
 તે પણ કહેતાં કહેતાં... સાહેબજીની આજ્ઞા પાળવી જ છે  
 તેઓશ્રીએ હમણાં રાહ જોવા કહ્યું તે કરવું જ છે તેવો ભાવ બતાવે છે  
 ત્યારે તે સૌને વંદન થઈ જાય છે.  
 સૌની દૃષ્ટિ સાહેબજી ને સંતો પ્રતિ છે... રાખે છે.  
 સૌ સંતો મુક્તોને અમારાં લાખ લાખ વંદન છે... પ્રણામ છે.  
 હવે નૂતન વર્ષ આવે છે તેનું સ્વાગત કરીએ.  
 ‘અક્ષરં અહં પ્રગટ પુરુષોત્તમ સ્વરૂપસ્ય દાસોસ્મિ...’ અને  
 ‘અમારે અક્ષરરૂપ થવું છે ને પુરુષોત્તમની સેવા કરવી છે’  
 આ મંગલ જ્ઞાનસૂત્રોના આકારે થઈ જવા સંકલ્પ કરીએ  
 આ જ્ઞાન જીવનની પ્રતિપળ જીવી સાહેબજીને રાજી કરવા છે  
 નૂતન વર્ષ ૨૦૭૭ પ્રારંભે આ સંકલ્પ કરી આખું વર્ષ જીવન જીવીએ  
 તે માટે સૌને બળ મળે તે પ્રાર્થના કરીએ છીએ.  
 આપ સૌને ‘નૂતન વર્ષાભિવંદન’ પાઠવીએ છીએ  
 સંતભગવંત સાહેબજીના શુભ આશીર્વાદ સાથે,

સર્વ સંતો વતી સાધુ અશ્વિનદાસ, સાધુ રતિલાલદાસ, સાધુ દિલીપદાસ ને સૌનાં જય સ્વામિનારાયણ !

૧૪.૧૧.૨૦૨૦... દીપાવલી મંગલપર્વો... ૨૦૭૬

## અત્રકૂટ ઉત્સવ

૧૫ નવેમ્બર, રવિવારના રોજ બ્રહ્મજ્યોતિ, મોગરી ખાતે શ્રી મંદિરજીમાં શ્રી ધામ-ધામી-મુક્ત, શ્રી શાસ્ત્રીજી મહારાજ, શ્રી યોગીજી મહારાજને ભવ્ય અત્રકૂટ અર્પણ કરાયો. શ્રી ઠાકોરજી સમક્ષ અત્રકૂટની ગોઠવણી તથા સુશોભનનાં દર્શન અંતર ઠારે તેવાં સુંદર હતાં. વિશેષ તો મૂર્તિપ્રતિષ્ઠા પછી આ પ્રથમ અત્રકૂટ ઉત્સવ હતો તેથી સૌ ભક્તોના હૈયે તેનો ઉમંગ અનેરો હતો. અત્રકૂટ ઉત્સવમાં સ્વયં સંતભગવંત સાહેબજી દર્શન કરવા અને પ્રભુને થાળ જમાડવા પધાર્યા. સૌને દિવ્ય દર્શનનો લાભ આપ્યો અને અત્રકૂટ ઉત્સવે સૌ ભક્તો પર રાજીપો વરસાવતાં રૂડા આશીર્વાદ પ્રદાન કર્યા. સદ્ગુરુ સંતોના પણ રૂડા આશીર્વાદ પ્રાપ્ત થયા.

અનુપમ સૂરવંદના સંતોએ સાહેબજીની દિવ્ય ઉપસ્થિતિમાં સુંદર થાળ ગાઈને ભક્તિ અર્પણ કરી. ખૂબ ભાવ સાથે વિવિધ થાળનાં ગાન થયાં ને ભાવથી પ્રભુને સૌએ જમાડ્યા. થાળના આનંદમાં સૌ ગુલતાન થયા ને સંતો સાથે ભક્તિમગ્ન બન્યા. અંતે સૌ સદ્ગુરુ સંતોએ સાહેબદાદા સાથે અત્રકૂટ આરતી અર્પણ કરી. થાળની સફળતા, થાળગાનના ભાવ, આરતીનો આનંદ સૌને અકલ્પ્ય આનંદનો અનુભવ કરાવી રહ્યો હતો. આ સુંદર દર્શન ઓનલાઈન પણ પ્રત્યક્ષ દર્શનનું સુખ પ્રદાન કરી રહ્યાં હતાં.

અત્રકૂટની સમગ્ર વાનગીઓ બ્રહ્મજ્યોતિ-યોગીપ્રસાદમાં સાધુ પૂ. ગિરીશદાસજી, સાધુ પૂ. યજ્ઞેશદાસજીનાં માર્ગદર્શન અનુસાર રસોડાના સેવકો અને યુવાન ટીમે તૈયાર કરી. આ અત્રકૂટને શ્રી ઠાકોરજી સમક્ષ ભાવથી ધરાવી, સુશોભિત સ્વરૂપે અર્પણ કરવાની અદ્ભુત ભક્તિ સાધુ પૂ. અનિલદાસજી તથા સાધુ પૂ. શ્રેયસદાસજી અને યુવાનોએ કરી. નૂતન વર્ષે સૌને અર્પણ કરવાનાં પ્રસાદનાં બોક્સ તૈયાર કરવાની સેવા પણ યુવાનો-યુવતીઓ દ્વારા કરવામાં આવી.

શ્રી ઠાકોરજીનાં અને પ્રથમ અત્રકૂટનાં પ્રત્યક્ષ દર્શન કરવાનો સૌ સ્થાનિક ભક્તોના હૈયે ઉમંગ હતો. તેથી કોરોના મહામારી માટે સરકારશ્રી દ્વારા જાહેર કરાયેલ તમામ ગાઈડલાઈનનાં પાલન કરી સૌને પ્રત્યક્ષ દર્શન કરવાનું સુખ પ્રાપ્ત થાય તેવાં અદ્ભુત આયોજન સંતો દ્વારા કરાયાં. ચરોતર પ્રદેશના સ્થાનિક મંડળોના ભક્તો મોટી સંખ્યામાં દર્શનાર્થે પધાર્યા ને ધન્ય થયા. અનુપમ મિશનનાં તમામ મુખ્ય કેન્દ્રોમાં આવાં જ અદ્ભુત આયોજન થયાં. સર્વ નિયમોનાં પાલન સાથે દર્શન કરવા પધારનાર ભક્તોની અને સુંદર વ્યવસ્થા જાળવી દર્શનસુખને સાકાર કરવા જહેમત ઉઠાવનાર સર્વે સંતો-સ્વયં સેવકોની ભક્તિને વંદન !

આ વર્ષે અત્રકૂટ ઉત્સવમાં દેશ-વિદેશનાં તમામ કેન્દ્રોના સંતો-ભક્તો ઓનલાઈન માધ્યમથી જોડાયા અને અત્રકૂટ ધરાવ્યા. અનુપમ મિશન-ભારતનાં પ્રત્યેક મંદિરો, અમેરિકા અને યુ.કે.નાં મંદિરોમાં સંતો અને સ્થાનિક ભક્તોએ ભેગા મળી સુંદર વાનગીઓ તૈયાર કરી પ્રભુને અર્પણ કરી. દેશ અને પરદેશના સૌ ભક્તોએ પણ પોતપોતાનાં ઘરમંદિરોમાં જાતે જ ઘરે અનેક વાનગીઓ બનાવી અત્રકૂટ અર્પણ કર્યા ને ભક્તિના અનુપમ ભાવ ધર્યા. ◆



નૂતનવર્ષે શ્રી ધામ-ધામી-મુક્ત, શ્રી શાસ્ત્રીજી મહારાજ અને શ્રી યોગીજી મહારાજને ભક્તિભાવે પ્રથમ અત્રકૂટ અર્પણ

## નૂતન વર્ષ અને ભાઈબીજ મંગલ સભા

દીપોત્સવીનાં પ્રકાશપર્વો ભવ્ય અને ઐતિહાસિક રહ્યાં. નૂતન વર્ષ વિક્રમ સંવત ૨૦૭૭ની મંગલ પ્રભાતે, ૧૬ નવેમ્બરના રોજ સુંદર ઓનલાઈન સભા યોજાઈ. સંતોએ કીર્તનગાનથી સભાનો પ્રારંભ કર્યો. યુટ્યૂબના માધ્યમથી યોજાયેલ આ સભામાં દેશ-વિદેશના અનેક ભક્તો જોડાયા. સદ્ગુરુ સંત પૂ. મનોજદાસજીએ આશીર્વાદ અર્પણ કરતાં સમગ્ર વર્ષ દરમિયાન વિપરીત સંજોગોમાં સાહેબદાદાએ આપણા સૌની જે પ્રેમ-માવજત સાથે રક્ષા કરી અને ભજન-ભક્તિ કરાવી આત્યંતિક કલ્યાણ કર્યાં તે બદલ ધન્યભાવ વ્યક્ત કરી વંદના ધરી.

સદ્ગુરુ સંત પૂ. શાંતિદાદાએ આશીર્વાદ આપતાં નૂતનવર્ષે હૃદયના ઊંડા ભાવે સૌ સંતો-ભક્તોનાં મનની તંદુરસ્તી માટે પ્રાર્થનાઓ ધરી અને સૌ પ્રભુને ધારીને, પ્રભુને મધ્યમાં રાખીને પ્રભુ ભજતા થાય તેની સુંદર સમજ આપી.

સદ્ગુરુ સંત પૂ. અશ્વિનદાદાએ ઉપાસના ધામ, અમદાવાદથી આશીર્વાદ પાઠવ્યા. જાગૃતતા સાથેનું પ્રભુપ્રીત્યર્થે ઠરાવરહિત જીવન જીવવાની અક્ષરબ્રહ્મ શ્રી ગુણાતીતાનંદ સ્વામીની 'વાત' દ્વારા સમજાવી અને યોગીજી મહારાજની સ્મૃતિ કરાવી સૌને આશીર્વાદ પ્રદાન કર્યાં.

ગુરુહરિ સાહેબદાદાએ નૂતનવર્ષે આશીર્વાદ વરસાવતાં અનંત શુભેચ્છાઓ તેમજ સૌનાં સ્વાસ્થ્ય નિરામય રહે તેવા રૂડા સંકલ્પ કર્યાં. 'વયનામૃત' અને 'સ્વામીની વાતો' માં જણાવ્યા પ્રમાણે નવા વર્ષે કેવું જીવન જીવવું ઉચિત છે તેની ખૂબ સુંદર સમજણ પૂરી પાડી અને દિવ્ય દર્શન આપ્યાં.

આમ, સમગ્ર દીપોત્સવીનાં પ્રકાશપર્વો વિશ્વસમસ્તના સૌ ભક્તોની ઓનલાઈન ઉપસ્થિતિમાં અત્યંત આનંદમય અને ભક્તિમય બની રહ્યાં, જે અનેક સંભારણાંઓ સાથે ભવ્ય રીતે સંપન્ન થયાં. ◆

સંતભગવંત સાહેબજીની સર્વત્ર દિવ્ય સંનિધિ અને સ્મૃતિ સાથે અનુપમ મિશનનાં દેશ-વિદેશનાં મંદિરો, મુખ્ય કેન્દ્રો અને મંડળોમાં ભક્તોએ ભાવથી શ્રી લક્ષ્મીપૂજન, શ્રી શારદાપૂજન અને અન્નકૂટોત્સવની ઉજવણી કરી. બ્રહ્મજ્યોતિ, મોગરીમાં સંતભગવંત સાહેબજીની પ્રત્યક્ષ સંનિધિ સાથે સદ્ગુરુ સંત પૂ. શાંતિદાદા, સદ્ગુરુ સંત પૂ. રતિકાકા, સદ્ગુરુ સંત પૂ. હર્ષદદાદા, સદ્ગુરુ સંત પૂ. મનોજદાસજી, સાધુ પૂ. દિલીપદાસજી, સાધુ પૂ. વાસુદેવદાસજી ને સર્વ સંતો-ભક્તોના સાંનિધ્યમાં, ઉપાસના ધામ-અમદાવાદમાં સદ્ગુરુ સંત પૂ. અશ્વિનદાદા, સાધુ પૂ. ગૌતમદાસ, સાધુ પૂ. સતીશદાસ તથા દિવ્યાંગભાઈ, ગૌરાંગભાઈ, પંકજભાઈ ને સૌ ભક્તોના સાંનિધ્યમાં, ખારઘર-નવી મુંબઈમાં સાધુ પૂ. દિનેશદાસ, સાધુ પૂ. હરિદાસ ને ભક્તોના સાંનિધ્યમાં, સુરત મંદિરમાં કાનજીબાપા, રાજુભાઈના સાંનિધ્યમાં, ઉપાસના ધામ-વેમારમાં સાધુ પૂ. મણિલાલદાસ, સાધુ પૂ. ધનશ્યામદાસ, ચંદ્રકાંતભાઈ પટેલ ને મનીષદાદાની હાજરીમાં, અક્ષરદેરી, માણાવદરમાં સદ્ગુરુ સંત પૂ. અરુણદાદા, સાધુ પૂ. દિનેશદાસ, સાધુ પૂ. અશોકદાસ ને સર્વ સંતોના સાંનિધ્યમાં, ઓસ્ત્રેલિયા-ન્યૂઝીલેન્ડમાં સૌ ભક્તોનાં ઘરમંદિરમાં, બ્રહ્મજ્યોતિ ઈંગ્લેન્ડમાં સાધુ પૂ. હિંમત સ્વામી, સાધુ પૂ. પંકજદાસ, સાધુ પૂ. કિરણદાસ, સાધુ પૂ. જયેન્દ્રદાસ ને સૌ સંતોના સાંનિધ્યમાં, સતીશભાઈના ઘરમંદિરે, વિજયકુમાર-દર્શનાબહેનના ઘરમંદિરે, એલનટાઉન-યુ.એસ.એ. મંદિરે સદ્ગુરુ સંત પૂ. બેરિસ્ટરદાદા, સાધુ પૂ. જયેશદાસ, સાધુ પૂ. અરવિંદદાસ, સાધુ નરેન્દ્રદાસ ને સૌ સંતોના સાંનિધ્યમાં, લોસ એન્જલસ મંદિરે દિનશાની હાજરીમાં સ્મિતામામી, અલકાબહેન ને ભક્તો, ફ્લોરિડા મંદિરે નીલેશભાઈ અને ભક્તમંડળ, રિચમન્ડમાં ભાવેશભાઈ, કાંતુકાકાના સાંનિધ્યમાં, ટોરન્ટો-કેનેડામાં ધવલભાઈ, સી.પી., દાણીસાહેબ, લાલાસાહેબના સાંનિધ્યમાં, દેશ અને પરદેશનાં નાનાં નાનાં મંદિરો - માથાસૂરિયા, ખંભાત, દહેગામ, સાઈબા, અંકલેશ્વર આદિ સ્થાનોમાં સૌ સંતો-ભક્તોએ સરકારની ગાઈડલાઈન પ્રમાણે પ્રકાશપર્વો ઊજવી ભક્તિ અદા કરી. મંદિરમાં શ્રી ઠાકોરજી સમક્ષ બિરાજી દીપોત્સવી ઊજવતા હોઈએ ને દર્શન-આશીર્વાદનું સુખ પ્રાપ્ત કરતા હોઈએ તેવા ભાવ ને ઉત્સાહથી હજારો ભક્તોએ પોતપોતાનાં ઘરમંદિરમાં સમગ્ર ઉત્સવોનો અદ્ભુતલાભ લીધો અને પ્રભુ તરફની ભક્તિ અદા કરી. ◆



અન્નકૂટ ઉત્સવ પ્રસંગે સાહેબજી દ્વારા આરતી અર્પણ